

پریس ریلیز

ٹھیکری پہرہ کو مزید فعال کیا جائے، میٹھے بول پر کچھ خرچ نہیں ہوتا، ڈی پی او

اوکاڑہ) (ڈسٹرکٹ پولیس آفیسر اطہر اسماعیل نے کہا ہے کہ ٹھیکری پہرہ سے چوری سمیت دیگر جرائم کے خاتمہ میں مدد ملتی ہے غریبوں کی خوشیاں سماج دشمن عناصر چھین نہ سکیں گے پولیس افسران اپنے رویہ سے ثابت کریں کہ پولیس عوام کو تحفظ کرنے والا ادارہ ہے میٹھے بول پر کچھ خرچ نہیں ہوتا لیکن سائل کو خوشی اور اطمینان ملتا ہے ان خیالات کا اظہار انہوں نے ایس ڈی پی او اور ایس ایچ او کے اجلاس سے خطاب کرتے ہوئے کیا ترجمان پولیس کے مطابق ڈی پی او اوکاڑہ اطہر اسماعیل نے کہا ہے کہ ٹھیکری پہرہ کو فعال کرنے کے لئے نمبردار حضرات اور مقامی لوگوں سے روابط بڑھائے جائیں انہوں نے کہا کہ غریب آدمی اپنے بچوں کی شادی، تعلیم اور دیگر ضروریات کے لئے مویشی پالتے ہیں لیکن ایک ہی رات میں ان کی زندگی کا بڑا سرمایہ لوٹ لیا جاتا ہے اور تمام خواب چکنا چور ہو جاتے ہیں اگر ٹھیکری پہرہ فعال ہوگا تو بہت سے گھروں کی خوشیوں کو مایوسی اور غم کی رات میں بدلنے سے روکا جاسکتا ہے انہوں نے کہا کہ خدمت خلق کو شعار بنایا جائے تاکہ پولیس اور عام آدمی کے درمیان پائی جانے والی خلیج کم ہو سکے انہوں نے مزید کہا کہ میٹھے بول بولنے سے کسی پولیس آفیسر کی جیب سے کچھ خرچ نہیں ہوتا لیکن ایسا کرنے سے آپ سائل کا دل جیت سکتے ہیں اور سائیلیٹ پولیس کو اپنا غم خوار تسلیم کرنے پر تیار ہو جاتے ہیں اس کے ساتھ ہی جہاں احساس محرومی کا خاتمہ ہوگا وہاں معاشرہ میں عوام دوست پولیس کا امیج ابھرے گا اور عوام خوش دلی سے پولیس کے دست و بازو بن جائیں گے۔